



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Арх.бр. УП1-15 737/2024

Дата ~~1.2.2024~~ 2024.

Врз основа на член 42, став (1) и став (9) од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став (3) од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Карбинци се издаваат **Услови за планирање на просторот со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци**. Вкупната должина на трасата е околу 2,098 км. Должината на трасата за која се издаваат Условите за планирање на просторот изнесува 2,04 км. Останатиот дел од трасата навлегува во опфат и се сече со траси на издадени Услови за планирање на просторот за изградба на:

- површински соларни и фотоволтаични електрани на КП 3/600 во КО Долни Балван, Општина Карбинци, со тех. бр. У05322;
- површински соларни и фотоволтаични електрани со моќност до 1 MW на КП 3/8 во КО Долни Балван, Општина Карбинци, со тех. бр. У05422;
- фотоволтаични електрани на КП 3/2 во КО Долни Балван, Општина Карбинци, со тех. бр. У05522;
- фотоволтаични електрани на КП 19/36 во КО Долни Балван, Општина Карбинци, со тех. бр. У06822;
- водови за пренос на електрична енергија за новопланиран 10(20) kV подземен кабелски вод во КО Долни Балван, КО Таринци и КО Батање во Општина Карбинци, со тех. бр. У00724;
- 10(20) kV кабелски вод за приклучок на фотоволтаична централа во КО Долни Балван, КО Горни Балван и КО Крупиште во Општина Карбинци, со тех. бр. У03521;
- водови за пренос на електрична енергија за кабликање на 10(20) kV среднонапонски подземен кабелски вод во КО Долни Балван и КО Таринци во Општина Карбинци, со тех. бр. У30623;



СЕКТОР ЗА ПРОСТОРНО ПЛАНИРАЊЕ
DEPARTAMENTI PËR PLANIFIKIM HAPËSINOR

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.

2. Условите за планирање на просторот од точка 1 на ова Решение, изработени од Агенцијата за планирање на просторот со тех. бр. Y04024 се составен дел на Решението.

3. Условите за планирање на просторот со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Меѓу приоритетните определби на Просторниот план е заштита на земјоделското земјиште, а особено стрикното органичување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

5. Донесувачот или изработувачот кој ја подготвува планската документација е должен да ги прибави сите податоци што произлегуваат од општите и посебните мерки за заштита на животната средина, природата и водите за конкретниот зафат и за соседните подрачја што граничат со планскиот опфат, а што се неопходни за изработување на урбанистичкиот план или урбанистички проект, согласно член 47 од Законот за урбанистичко планирање ("Службен весник на Република Северна Македонија" бр. 32/20 и 111/23).

6. При донесувањето на Одлука за спроведување или Одлука за не спроведување на стратегиска оцена за документацијата за предметниот простор со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Карбинци, врз основа на член 42, став (1) од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 57903 од 15.12.2023 година, до Агенцијата за



СЕКТОР ЗА ПРОСТОРНО ПЛАНИРАЊЕ
DEPARTAMENTI PËR PLANIFIKIM HAPËSINOR

планирање на просторот за издавање на Услови за планирање на просторот со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци. Вкупната должина на трасата е околу 2,098 км, додека должината на трасата за која се издаваат Условите за планирање на просторот изнесува 2,04 км.

Согласно член 42, став (8) од истоимениот закон, Агенцијата за планирање на просторот ги изработи Условите за планирање на просторот со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци и ги достави до Министерството за животна средина и просторно планирање под бр. УП1-15 737/2024 од 01.04.2024 година.

Условите за планирање на просторот со намена инфраструктури за пренос на електрична енергија 10(20) kV подземен кабел во КО Долни Балван и КО Горни Балван, Општина Карбинци, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, се одлучи како во диспозитивот на ова решение

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.



Изготвил: Соња Фурнациска

Одобрил: Дајана Марковска Ристеска

